

Sri Raghavendra Tantra Chaturthha Patala, Pooja Vidhanam Naama

|| ಅಥ ಶ್ರೀಮತ್ಕೃಷ್ಣಾವಧೂತಪಂಡಿತಕೃತೌ ಶ್ರೀರಾಘವೇಂದ್ರತಂತ್ರೇ
ಪ್ರತ್ಯಕ್ಷಸಿದ್ಧಿಪ್ರದೇ ಗುರುಪೂಜಾವಿಧಾನಂನಾಮ ಚತುರ್ಥಃಪಟಲಃ ||

ಅಥ ಪೂಜಾವಿಧಿಂ ವಕ್ಷ್ಯೇ ರಾಘವೇಂದ್ರಾಯಸದ್ಗುರೋಃ | ಯತಸ್ತುಷ್ಟೇನ
ಗುರುಣಾ ಹರೌರುಷ್ಟೇಽಪಿ ರಕ್ಷತೇ ||೧|| ಕೃತನಿತ್ಯಾಹ್ನಿಕಃ ಶುದ್ಧಃ ಸ್ವಸ್ಥಚಿತ್ತಃ
ಸುಖಾಽಸನಃ | ಆದೌ ಪೂಜಾಂಗಭೂತಂ ಚ ಜಪಂ ಕುರ್ಯಾದ್ಗುರೋರ್ಮನೋಃ
||೨|| ಪ್ರಾಣಾನಾಯಮ್ಯ ಮಂತ್ರೇಣ ಸಂಸ್ಕರೇನ್ ಮೂರ್ಧ್ನಿ ತಂ ಗುರುಂ |

ಋಷಿ ಛಂದೋ ದೇವ ಬೀಜಶಕ್ತಿ ಕೀಲಾನೃಥೋಚ್ಚರೇತ್ ||೩|| ನ್ಯಾಸಂ ಧ್ಯಾನಂ
ಜಪಂ ಕೃತ್ವಾ ಗುರುಪಾದೇ ಸಮರ್ಪಯೇತ್ | ರಾಘವೇಂದ್ರಗುರುಂ ಧ್ಯಾಯೇ
ತ್ಯಾಷಾಯಾಂಬರ ಧಾರಿಣಂ ||೪|| ನೀಲಾಂಬುದಸಮಾಭಾಸಂ ಭವ್ಯಾಂಗಂ
ದೀರ್ಘಬಾಹುಕಂ | ರಕ್ತರಾಜೀವಪತ್ರಾಕ್ಷಮೂರ್ಧ್ವದ್ವಾದಶಪುಂಡ್ರಕಂ || ೫||
ಬದ್ಧಪದ್ಮಾಸನಂ ದೇವಸ್ವಭಾವಂ ದಂಡಧಾರಿಣಂ | ಅನಾಭಿಲಂಬಿತ ಸ್ವಚ್ಛತುಲಸೀ
ದಲಮಾಲಿಕಂ ||೬|| ಜ್ಞಾನಮುದ್ರಾಭಯಕರಂ ಪ್ರಣತೇಷ್ಟ ಸುರದ್ರುಮಂ - ಇತಿ
ಮಂತ್ರಜಪೇಧ್ಯಾನಂ

|| ಅಥ ಗುರುರಾಜಪೂಜಾಪದ್ಧತಿಃ ||

ಧ್ಯಾಯಾಮಿ ಗುರುಮಬ್ಜಾಕ್ಷಮಹಾಸಾಮ್ರಾಜ್ಯಶೋಭಿನಂ | ಪ್ರಸನ್ನಮಪ್ಪಣಾಚಾರ್ಯ
ಯೋಗೀಂದ್ರಾದ್ಯೈಃ ಪರಿವೃತಂ - ಇತಿಧ್ಯಾನಂ ||೨|| ಆವಾಹಯಾಮಿ ತ್ವಾಮತ್ರ
ಸರ್ವದೇವೈರಧಿಷ್ಠಿತಂ | ಶಿಷ್ಯಸಂಘೈಃ ಪರಿವೃತಮಿಷ್ಟದಾನೋದ್ಯತಂ ಪ್ರಭುಂ -
ಇತಿ ಆವಾಹನಂ ||೩|| ಗುರುರಾಜ ಮಹಾರಾಜದ್ವಿಜರಾಜಾದಿಸೇವಿತ | ಸ್ವರ್ಣ
ಪೀಠಾಸನಂ ತುಭ್ಯಂ ದದಾಮಿ ಸ್ವೀಕುರುಪ್ರಭೋ - ಇತಿ ಆಸನಂ ||೪|| ಆಗಚ್ಛ
ಶ್ರೀಮಹಾರಾಜ ಸಾರ್ವಭೌಮಗುರೂತ್ತಮ | ಯಾವತ್ಪೂಜಾಂ ಕರೋಮ್ಯತ್ರ
ತಾವತ್ಸನ್ನಿಹಿತೋ ಭವ - ಇತಿಸನ್ನಿಧಾಪನಂ ||೫|| ಶ್ರೀಗುರೋರಾಘವೇಂದ್ರಾರ್ಯ
ಭಕ್ತವತ್ಸಲ ಭೂಸುರ | ತ್ವದೀಯೈಃ ಸಕಲೈಃ ಸಾಕಮತ್ಸ್ಯಃ ಸುಸ್ಥಿರೋಭವ - ಇತಿ
ಸ್ಥಿರೀಕರಣಂ ||೬|| ಜಯಶ್ರೀ ಗುರುರಾಜೇಂದ್ರ ರಾಘವೇಂದ್ರಯತೀಶ್ವರ |
ಪೂಜಾಂ ಗೃಹೀತುಂಭಕ್ತಸ್ಯ ತ್ವಮಮಾಭಿಮುಖೋಭವ - ಇತಿ ಅಭಿಮುಖೀ
ಕರಣಂ || ೭|| ಸ್ಮೃತಿಮಾತ್ರೇಣ ಸಂತುಷ್ಟ ಪ್ರಸಿದ್ಧ ಕರುಣಾನಿಧೇ | ಪ್ರಸನ್ನೋಭವ
ತೇ ಪೂಜಾಂ ಯಥಾಶಕ್ತಿಕರೋಮ್ಯಹಂ - ಇತಿ ಪ್ರಸನ್ನೀಕರಣಂ ||೮||
ಅಭಿವ್ಯಕ್ತಸ್ವಸ್ವರೂಪ ಜ್ಞಾನಾನಂದ ಗುರೂತ್ತಮ | ಮಯಾದತ್ತಂ ಗೃಹಾಣಾಘ್ಯಂ
ನಮಃ ಸಾತ್ವಿಕ ಸಾತ್ವಿಕ - ಇತಿ ಅಘ್ಯಂ ||೯|| ಭೂಲೋಕ ಪಾವನಾರ್ಥಾಯ
ಕೃತಾವತರಣ ಪ್ರಭೋ | ಪಾದ್ಯಂ ಗೃಹಾಣ ರಾಜರ್ಷೇ ಪವಿತ್ರಂ ಕುರು ಮಾಂ
ಪ್ರಭೋ - ಇತಿ ಪಾದ್ಯಂ ||೧೦|| ಸದಾಸಾಕ್ಷಾತ್ ಕೃತ ಶ್ರೀಶಕೇಶವಾದಿಕರೂಪಿಣೇ |
ನಮಸ್ತುಭ್ಯಂ ಮಯಾದತ್ತಂ ಗೃಹಾಣಾಚ ಮನಂ ಗುರೋ - ಇತಿ ಆಚಮನಂ
||೧೧|| ಪ್ರಹ್ಲಾದಸ್ಯಾವತಾರಾಯ ಕಲ್ಯಾಣೋನ್ಮುಖರೂಪಿಣೇ | ಮಧುಪರ್ಕಂ
ಗೃಹಾಣೇದಂ ರಾಜರಾಜಾಯ ತೇ ನಮಃ - ಇತಿ ಮಧುಪರ್ಕಂ ||೧೨|| ಗುರುರಾಜ
ಮಹೋದಾರ ಸ್ನಾನೇಪಾನೇ ಚ ಸರ್ವದಾ | ಕ್ಷೀರಪ್ರಿಯಸ್ಯ ತೇ ಗವ್ಯಪಯಸಾ
ಸ್ನಾನಪಯಾಮ್ಯಹಂ - ಇತಿ ಕ್ಷೀರಸ್ನಾನಂ ||೧೩|| ಗುರುರಾಘವ ರಾಜೇಂದ್ರ ತ್ವಾಂ
ದಧ್ನಾಸ್ನಾನಪಯಾಮ್ಯಹಂ | ಸದಾ ಮೇ ತ್ವತ್ಪ್ರಸಾದೇನ ಶಾಂತಾಃಸುಧುರೂಪದ್ರವಾಃ

- ಇತಿ ದಧಿಸ್ನಾನಂ ||೧೯|| ಮಹಾಬಲಿ ಮಹಾಪ್ರಾಜ್ಞ ಗುರುರಾಜ ಘೃತಪ್ರಿಯ
 | ಘೃತೇನ ಸ್ನಾಪಯಾಮಿ ತ್ವಾಂ ಪುಷ್ಪಿಮೇವರ್ಧತಾಂ ಬಲಂ - ಇತಿ ಘೃತಸ್ನಾನಂ
 ||೨೦|| ಮಧುರಂ ಮಧುರಾವಾರಂ ಮಧೂವಾಚಂ ಮಧುವ್ರತಂ | ಮಧುನಾ
 ಸ್ನಾಪಯಾಮಿ ತ್ವಾಂ ಲೋಕೇ ಮಾಂ ಮಧುರಂ ಕುರು - ಇತಿ ಮಧುಸ್ನಾನಂ
 ||೨೧|| ಶರ್ವರೀಶ ಮನೋಹಾರಿನ್ ವಿಷದೋಷನಿವಾರಣ | ಶರ್ಕರಾಭಿಃ ಸ್ನಾಪಯೇ
 ತ್ವಾಂ ಶರ್ಕರಾಭಂ ಕುರುಷ್ವ ಮಾಂ - ಇತಿ ಶರ್ಕರಾಸ್ನಾನಂ ||೨೨||
 ಬದರೀಕದಲೀಚೂತಫಲೈಸ್ತ್ವಾಂ ಸ್ನಾಪಯಾಮ್ಯಹಂ | ಸಫಲಂ ಕುರು ಮೇ ಸರ್ವಂ
 ತಾರಕಸ್ತ್ವಂ ಗುರುಪ್ರಭೋ - ಇತಿ ಫಲಸ್ನಾನಂ ||೨೩|| ಶುದ್ಧೈಃ ಶುದ್ಧಿಪ್ರದೈಃ
 ಶಾಂತಶೀತಲೈಃ ಸುಖಿದರ್ಶನ | ಶುದ್ಧಸ್ನಾನಂ ಕಾರಯಿಷ್ಯೇ ಶುದ್ಧಂ ಮಾಂ ಕುರು
 ತೇ ಗುರೋ - ಇತಿ ಶುದ್ಧೋದಕಸ್ನಾನಂ ||೨೪|| ವಿಧ್ಯಬದ್ಧ ಸುತ್ತೈಲೇನ
 ಚಂಪಕಾದ್ಯೈಃ ಸುಗಂಧಿನಾ | ಕಾರಯೇ ಮಂಗಲಂ ಸ್ನಾನಂ ಕುರು ತ್ವಂ ಮಮಮಂಗಲಂ
 - ಇತಿ ಮಂಗಲಸ್ನಾನಂ ||೨೫|| ಭೂಲೋಕಮಧ್ಯ ಸಂಸಿದ್ಧ ತೀರ್ಥ
 ಪಾವನರೂಪಿಣಂ | ಸ್ನಾಪಯಾಮಿ ಸುತೀರ್ಥೋತ್ಕೃಷ್ಣೈಃ ಜಲೈಃ ಮಾಂ ಪಾವಯ
 ಪ್ರಭೋ - ಇತಿ ತೀರ್ಥಸ್ನಾನಂ ||೨೬|| ಸ್ವರ್ಣಪ್ರಖ್ಯಂ ಶಶಿಪ್ರಖ್ಯಂ ರವಿಪ್ರಖ್ಯಂ
 ಸದಂಬರಮ್ | ಕೌಪೀನಂ ಯತಿರಾಜೇಂದ್ರ ಸವ್ಯಾನಂ ಚ ಗೃಹಾಣ ಭೋ -
 ಇತಿ ವಸ್ತ್ರಂ ||೨೭|| ಊರ್ವಿಣಾ ಮೌಕ್ತಿಕಾದಿ ಸ್ಮೃಕುಂಡಲಾದಿಕ ಭೂಷಣಮ್ |
 ಗೃಹಾಣ ರಾಜರಾಜೇಂದ್ರ ಕುರುಮಾಂ ಲೋಕಭೂಷಣಂ - ಇತಿ ಆಭರಣಂ
 ||೨೮|| ದ್ವಾದಶಾಪ್ಯುರ್ಧ್ವಪುಂಡ್ರಾಣಿ ಗೋಪೀಚಂದನಗಂಧತಃ | ವಿಷ್ಣುಪಾದೋದಕಂ
 ದಾಸ್ಯೇ ಸಾಕಂ ಶ್ರೀತುಲಸೀದಲೈಃ || ಗೃಹಾಣ ವಿಷ್ಣು ಭಕ್ತಾನಾಂ ಸಂಪ್ರದಾಯ
 ಪ್ರವರ್ತಕ - ಇತಿ ಊರ್ಧ್ವ ಪುಂಡ್ರಾದಿಕಂ ||೨೯|| ಗಂಧಕಕ್ಕೋಲ ಕಸ್ತೂರಿ
 ಕರ್ಪೂರಾಗರು ಕುಂಕುಮೈಃ | ಮಿಶ್ರಿತಂ ಚಂದನಂ ತುಭ್ಯಂ ದಾಸ್ಯಾಮಿ ಸ್ವೀಕುರು
 ಪ್ರಭೋ - ಇತಿ ಗಂಧಂ ||೩೦|| ಕಸ್ತೂರಿತಿಲಕಂ ಚೂರ್ಣ ಹರಿದ್ರಾ
 ತಂಡುಲೈರ್ಯುತಾನ್ | ಗೃಹಾಣ ಗುರುವರ್ಯ ತ್ವಮಲಂಕಾರಾರ್ಥಮಕ್ಷತಾನ್
 - ಇತಿ ಅಕ್ಷತಾನ್ ||೩೧|| ಮಲ್ಲಿಕಾಮಾಲತೀಮಾಲಾಂ ತುಲಸೀದಲಮಾಲಿಕಾಂ |
 ಕೇತಕಾದೀನಿ ಪುಷ್ಪಾಣಿ ಗೃಹೀಷ್ವ ಗುರುಸತ್ತಮ - ಇತಿ ಪುಷ್ಪಾಣಿ ||೩೨||
 ಸಮಸ್ತದೇವಸಾನ್ನಿದ್ಯ ಸಂಪನ್ನ ಶ್ರೀಜಗದ್ಗುರೋ | ಸಹಸ್ರನಾಮಭಿಃ ಪುಷ್ಪೈಃ ಪತ್ರೈಃ
 ಸ್ವೀಕುರುಪೂಜನಂ - ಇತಿ ನಾಮಪೂಜಾ ||೩೩|| ವನಸ್ಪತಿರಸೋತ್ಪನ್ನಂ ಸುರಭಿಂ
 ಸುರಭಿಪ್ರಿಯ | ಮಹಾಭೋಗಿನ್ನಿಮಂ ಧೂಪಂ ಗೃಹಾಣ ಪ್ರೀತಿಮಾನ್ ಭವ -
 ಇತಿ ಧೂಪಂ ||೩೪|| ವರ್ತಿದ್ವಯಯುತಂಸಾಜ್ಯಂ ದೀಪದ್ವಂದ್ವಂ ತಮೋಪಹಂ |
 ನಿರಂತರ ಪ್ರಕಾಶೋಪಿ ಗೃಹಾಣ ಕೃಪಯಾಮಯಿ - ಇತಿ ದೀಪಂ ||೩೫||

ಮಯಾನೀತಂ ಯಥಾಶಕ್ತಿ ಯಥಾಕಾಲಂ ಯಥಾಧನಂ | ಭಕ್ತ್ಯೋಪದಂಶದಧ್ಯಾಜ್ಯ
 ಕ್ಷೀರಾದ್ಯನ್ನಿತಮೋದನಂ || ಶುಂಠೀರಾಮತಜಂಬೀರಲವಣಾದಿಸಮನ್ವಿತಂ | ತಕ್ರಂ
 ಚ ಚಂದನೋಶೀರ ಕರ್ಪೂರಘೃತಸ್ಯಾನ್ವಿತಂ || ಪಾನೀಯಂ ಚ ಹಠವಾಯೌ
 ನಿವೇದ್ಯ ತ್ವಂ ಗುರೂತ್ತಮ | ಭುಕ್ತ್ವಾಪರಿಜನ್ಯೈಃ ಸಾಕಂ ತುಷ್ಣೋ ಭವ ಪಿತರ್ಮಮ
 - ಇತಿ ನೈವೇದ್ಯಂ ||೩೫,೩೬,೩೭|| ಶ್ರೀತೇತ್ಯಾದಿ ದಶಸ್ತೋತ್ರಪಠನಂ ತೇ
 ಕರೋಮ್ಯಹಂ | ಸಾಂಗಭೋಜನ ಸಾಫಲ್ಯಸಿದ್ಧ್ಯೈ ಸ್ವೀಕುರು ಸದ್ಗುರೋ - ಇತಿ
 ದಶಸ್ತೋತ್ರಪಾಠಂ ||೩೮|| ವರದೌ ಭಕ್ತಲೋಕಸ್ಯ ಗರದೌ ಸಕಲಾಪದಾಂ |
 ಉದಕೇನ ಕಠೌ ಪಾದೌ ಪ್ರಕ್ಷಾಲಯ ಯತೀಶ್ವರ - ಇತಿ ಹಸ್ತಪ್ರಕ್ಷಾಲನಂ ||೩೯||
 ಕುರುಷ್ವಾಚಮನಂ ಸ್ವಾಮಿನ್ ವಿಷ್ಣುಪಾದೋದಕಂ ಪಿಬ | ಗೃಹಾಣ ತುಲಸೀಪತ್ರಂ
 ಗುರುರಾಜ ಪ್ರಸೀದ ಮೇ - ಇತಿ ಪುನರಾಚಮನಂ ||೪೦|| ಅಪರೋಕ್ಷೀಕೃತಶ್ರೀಶ
 ವಿಧಿಬಂಧ ವಿವರ್ಜಿತ | ಕಾಮಚಾರ ಮಯಾನೀತಂ ತಾಂಬೂಲಂ ಪ್ರತಿಗೃಹ್ಯತಾಂ
 - ಇತಿ ತಾಂಬೂಲಂ ||೪೧|| ನೀರಾಜನಾಷ್ಟಕಂ ಸ್ವಾಮಿನ್ ಮಂಗಲಾರ್ಥಂ
 ಮಯಾಕೃತಂ | ತ್ವನ್ಮಂತ್ರಸ್ತವರಾಜೇನಸಹಿತಂ ಸ್ವೀಕುರು ಪ್ರಭೋ ||೪೨||
 ರಾಘವೇಂದ್ರಗುರುಂ ರಾಜಸಾರ್ವಭೌಮಪದಸ್ಥಿತಂ | ರಾಮಚಂದ್ರಪ್ರಿಯಂ ವಂದೇ
 ರಾಂ ಬೀಜಪ್ರತಿಪಾದಿತಂ - ಇತಿ ಪ್ರಥಮ ನೀರಾಜನಂ ||೪೩||
 ರಾಮಚಂದ್ರಮಹಾ ಭಕ್ತಂ ಪಾಪಾಟವಗ್ನಿರೂಪಿಣಂ | ರಾಘವೇಂದ್ರಗುರುಂ ವಂದೇ
 ದ್ವಿತೀಯಾಕ್ಷರ ವೇದಿತಂ - ಇತಿ ದ್ವಿತೀಯ ನೀರಾಜನಂ ||೪೪||
 ಘನಾಘನಾಭನೀಲಾಂಗಂ ಘನರೋಗನಿವಾರಣಂ | ಘೋರತಾಪತ್ರಯಹರಂ
 ತೃತೀಯಾವೇದಿತಂ ಭಜೇ - ಇತಿ ತೃತೀಯ ನೀರಾಜನಂ ||೪೫||
 ವೇದಾಂತಸಾರಸರ್ವಜ್ಞಂ ವೇದವ್ಯಾಸ ಪದಾರ್ಚಕಂ | ಪ್ರಹ್ಲಾದಸ್ಯಾಂಶ ಸಂಭೂತಂ
 ತುರೀಯಾರ್ಣವಗತಂಭಜೇ - ಇತಿ ಚತುರ್ಥ ನೀರಾಜನಂ ||೪೬|| ದ್ರಾವಯಂತಂ
 ಪಿಶಾಚಾದೀನ್ ದ್ರಾಘಿಮಾಮಯ ಹಾರಕಂ | ದ್ರಾಗ್ಭಕ್ತೇಷ್ಟಪ್ರದಂ ವಂದೇ
 ಪಂಚಮಾಕ್ಷರವೇದಿತಂ - ಇತಿ ಪಂಚಮನೀರಾಜನಂ ||೪೭|| ಯಥಾಶಕ್ತಿ
 ಯಥಾಭಕ್ತಿ ಸೇವಕಾನಾಂ ಫಲಪ್ರದಂ | ಯವನಾದ್ಯೈಶ್ಚ ಸಂಸೇವ್ಯಂ ವಂದೇ
 ಷಷ್ಠಪ್ರಪಂಚಿತಂ - ಇತಿ ಷಷ್ಠನೀರಾಜನಂ ||೪೮|| ನಂದತೀರ್ಥಕೃತಾನೇಕ
 ಗ್ರಂಥಭಾವಪ್ರಕಾಶಕಂ | ಅಘವಿದ್ರಾವಕಂ ಶ್ರೀದಂ ವಂದೇ ಸಪ್ತಮವೇದಿತಂ -
 ಇತಿ ಸಪ್ತಮನೀರಾಜನಂ ||೪೯|| ಮಾನದಂ ಮಧ್ವಭಕ್ತಾನಾಂ ಶತಾನಾಂ
 ಮಾನಹಾನಿದಂ | ಮಾನ್ಯಂ ವಿರೋಧಿನಾಂಚಾಪಿ ವಂದೇವಸುನಿರೂಪಿತಂ - ಇತಿ
 ಅಷ್ಟಮನೀರಾಜನಂ ||೫೦|| ಇತಿ ಶ್ರೀರಾಘವೇಂದ್ರಾಷ್ಟಾಕ್ಷರಮಂತ್ರಾತ್ಮಕಸ್ತವಂ |
 ನೀರಾಜನೇಷು ಪಠತಾಂ ರಾಘವೇಂದ್ರಃ ಪ್ರಸೀದತಿ ||೫೧|| ಸುವರ್ಣರತ್ನರಚಿತಂ

ಪುಷ್ಪಂ ಪುಷ್ಪಾಂಜಲಿಂ ತವ | ಶ್ರೀರಾಘವೇಂದ್ರ ಗುರುರಾಟ್ ದದಾಮಿ ಸ್ವೀಕುರು
 ಪ್ರಭೋ - ಇತಿ ಪುಷ್ಪಾಂಜಲಿ ||೫೨|| ಜಯಶಬ್ದೈಃ ಪಾಹಿಶಬ್ದೈಃ ಗದ್ಯೈಃ
 ಪದ್ಯೈಃ ಪ್ರದಕ್ಷಿಣಾಂ | ಕರೋಮಿ ರಾಘವೇಂದ್ರಾರ್ಯ ಸಂತುಷ್ಟೋಭವ ಸರ್ವದಾ -
 ಇತಿ ಪ್ರದಕ್ಷಿಣಾ ||೫೩|| ಗುರುರಾಟ್ ರಾಘವೇಂದ್ರಸ್ಯ ಏಕೈಕಸ್ಮಿನ್ ಪ್ರದಕ್ಷಿಣೇ |
 ಸಪ್ತದ್ವೀಪಮಹೀಯಾತ್ರಾಫಲಂ ವಿಂದತಿ ಮಾನವಃ ||೫೪|| ಬಾಹುಭ್ಯಾಮಥ
 ಜಾನುಭ್ಯಾಂ ಶಿರಸಾ ಮನಸಾ ಹೃದಾ | ಪಂಚಾಂಗಕಂ ಪ್ರಣಾಮಂ ತೇ
 ಕುರ್ವೇಽಭೀಷ್ಟಾರ್ಥ ದಾಯಿನೇ - ಇತಿ ನಮಸ್ಕಾರಾನ್ ||೫೫|| ತವಸೇವಾರತಾನ್
 ಕಾಂಶ್ಚಿತ್ ಭಕ್ತಾನ್ ಪ್ರೇಷಯ ಮಾಂಪ್ರತಿ | ತೇಷಾಂ ಮನೋರಥಂ ತಾತ ಮಯಾ
 ಪುತ್ರೇಣ ಪೂರಯ ||೫೬|| ಅಥವಾ ಕರುಣಾಸಿಂಧೋ ಮಯಿ ಸನ್ನಿಹಿತಃಸದಾ |
 ಪುತ್ರಸ್ಯ ಮಮ ವಾಕ್ಯೇನ ಸರ್ವಸರ್ವೇಷ್ಟದೋ ಭವ ||೫೭|| ಯೇನಕೇನಾಪ್ಯು-
 ಪಾಯೇನ ದೂನೇ ದುರ್ಯಶಸಾ ಭುವಿ | ಮಾಹಾತ್ಮ್ಯಮಯಿ ವಿನ್ಯಸ್ಯ ಕುರುಮಾಂ
 ಲೋಕಪೂಜಿತಂ ||೫೮|| ಯುಕ್ತಾಯುಕ್ತಮಜಾನಾನೋ ಯಾಚೇ ತ್ವಾಂ
 ಬಾಲವದ್ಗುರೋಃ | ದಾತಾತ್ರಾತಾ ದಯಾಲುಸ್ತ್ವಂ ಯಥೇಚ್ಛಸಿ ತಥಾ ಕುರು ||೫೯||
 ಸರ್ವಜ್ಞಾಯಸ್ವತಂತತ್ರಾಯ ಭಕ್ತಕ್ಷೇಶವಿನಾಶಿನೇ | ಉದಾರಚೇತಸೇ ಕಿಂ ತೇ
 ವದೇ ಮದ್ಭಾರವಾಹಿನೇ ||೬೦|| ಬ್ರಾಹ್ಮೇಮುಹೂರ್ತೇ ಚೋತ್ಥಾಯ
 ಶಯನಾವಧಿಯತ್ಯತಂ | ಮನೋ ವಾಕ್ಯಾಯ ಜನಿತಂ ಕರ್ಮ ಯದ್ವಾಶುಭಾಃ
 ಶುಭಂ | ತತ್ಸರ್ವಂ ಪ್ರೀತಯೇ ಭೂಯಾತ್ಪಾದಯೋಸ್ತೇ ಸಮರ್ಪಯೇ - ಇತಿ
 ಸಮರ್ಪಣಂ ||೬೧|| ಕ್ಷಣೇಕ್ಷಣೇಽಪರಾಧಾಂಸ್ತಾನ್ ಮತ್ಪ್ರತಾನ್ವೈ ಸಹಸ್ರಶಃ |
 ಕ್ಷಮಸ್ವ ಗುರುರಾಜೇಂದ್ರ ಪ್ರಸೀದ ತನಯೇ ಮಯಿ - ಇತಿ ಕ್ಷಮಾಪಣಂ ||೬೨||
 ಏವಂ ಯಃ ಕುರುತೇ ಪೂಜಾಂ ಸಕೃದ್ವ್ಯಾಪಿ ಬಹಿರ್ಹೃದಿ | ಗುರುರಾಜಪ್ರಸಾದೇನ
 ಭುಕ್ತಿಂ ಮುಕ್ತಿಂ ಚ ವಿಂದತಿ ||೬೩|| ದಿನೇದಿನೇ ಪ್ರಕುರ್ವೀತ ಗುರುವಾರೇ ವಿಶೇಷತಃ |
 ಪೂಜಾಕಾಲೇಽಥವಾ ಭಕ್ತ್ಯಾಗುರುರಾಜಸ್ಯ ಸನ್ನಿಧೌ ||೬೪|| ಇದಂ ಚ ಪೂಜಾಪಟಲಂ
 ಪಠತಾಂ ಸಕಲಾಪದಃ | ನಶ್ಯಂತಿ ಸಾಂಗಪೂಜಾಯಾಃ ಫಲಂ ಪ್ರಾಪ್ನೋತ್ಯಸಂಶಯಃ
 ||೬೫|| || ಇತಿ ಶ್ರೀಮತ್ಕೃಷ್ಣಾವಧೂತಪಂಡಿತಕೃತೌ ಶ್ರೀಮದ್ರಾಘವೇಂದ್ರತಂತ್ರೇ
 ಪ್ರತ್ಯಕ್ಷಸಿದ್ಧಿಪ್ರದೇ ಗುರುಪೂಜಾವಿಧಾನಂ ನಾಮ ಚತುರ್ಥಃ ಪಟಲಃ ||